



கலைஞர்
100
1924 - 2023

முரசுமலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 45 - திருவள்ளூர் ஆண்டு 2054 - புரட்டாசி 06 - சனிக்கிழமை 23 செப்டம்பர் 2023 - மதுரை 12 பக்கங்கள் Established: 10.8.1942 - Volume: 82 - Issue 45: Thiruvalluvar Year - 2054 - Purattasi 06 - Saturday 23 September 2023 - Madurai 12 Pages ₹ 5.00

கலைஞர் மகளிர் உரிமைத் திட்டத்தால்

கிராமப்புறங்களில் பணப்புழக்கம் அதிகரிப்பு!

அனைத்துத் தரப்பினரும் பாராட்டு! முதல்வர் மு.க.ஸ்டாலின் மகிழ்ச்சி!

சென்னை, செப். 23-

சென்னை - தலைமைச் செயலகத்தில், நேற்று காலை, மாநில திட்டக் குழுவின் 4வது கூட்டத்திற்குத் தலைமையேற்று உரையாற்றிய முதல்வர் மு.க.ஸ்டாலின் அவர்கள், “கலைஞர் மகளிர் உரிமைத் திட்டத்தால் கிராமப்புறங்களில் பணப்புழக்கம் அதிகரித்துள்ளது” என்றும் “இத்திட்டத்தை அனைத்துத் தரப்பினரும் பாராட்டுகின்றனர்” என்றும் மகிழ்ச்சியுடன் குறிப்பிட்டார்.

முதலமைச்சரும், மாநிலத்திட்டக் குழுத் தலைவருமான மு.க.ஸ்டாலின் அவர்கள் தலைமையில் நேற்று (22.9.2023) தலைமைச் செயலகத்தில், மாநில திட்டக் குழுவின் நான்காவது கூட்டம் நடைபெற்றது.

இக்கூட்டத்தில், முதலமைச்சர் அவர்களின் வழிகாட்டுதலின்படி தமிழ்நாட்டின் வளர்ச்சிக்காக மாநிலத் திட்டக் குழுவால் தயாரிக்கப்பட்ட வரைவு கொள்கைகள், தயாரிக்கப்பட்டு வரும் கொள்கைகள் மற்றும் அரசின் முன்னோடி திட்டங்களான மகளிர்ருக்கான இலவச நகர பேருந்து பயணத் திட்டமான விடியல் பயணம், இல்லம் தேடி கல்வி, மக்களைத் தேடி மருத்துவம் ஆகியவற்றின் பயன்கள் மகளிர், மாணவர்கள் மற்றும் பொதுமக்களை சென்றடைந்தது தொடர்பான ஆய்வு முடிவுகள் குறித்தும் விளக்கப்பட்டன.

மேலும், மாநிலத் திட்டக் குழுவால் வெளியிடப்பட்ட ஆய்வறிக்கைகள், நடத்தப்பட்ட பயிற்சிக் கங்கள், நடப்பில் உள்ள ஆய்வுகள் மற்றும் எதிர்கால திட்டங்கள் குறித்தும் விவாதிக்கப்பட்டன.

மாநிலத் திட்டக் குழுவின் துணைத் தலைவர் அவர்கள் மூன்றாவது திட்டக் குழு கூட்டத்தில் தமிழ்நாடு முதலமைச்சர் அவர்கள் அறிவுரைகளின்படி, மேற்கொள்ளப்பட்ட பணிகள் மற்றும் மாநிலத் திட்டக் குழுவில் மேற்கொள்ளப்படும் செயல்பாடுகள் பற்றி விவரித்தார்.

இம்மாநில திட்டக்குழு கூட்டத்தில் தமிழ்நாடு முதலமைச்சர் மு.க.ஸ்டாலின் அவர்கள் ஆற்றிய உரை வருமாறு:-



முதலமைச்சரும், மாநிலத் திட்டக் குழுத் தலைவருமான மு.க.ஸ்டாலின் அவர்கள் தலைமையில் நேற்று (22.9.2023) தலைமைச் செயலகத்தில், மாநில திட்டக்குழுவின் நான்காவது கூட்டம் நடைபெற்றது. இக்கூட்டத்தில் நிதி மற்றும் மனித வள மேலாண்மைத்துறை அமைச்சர் தங்கம் தென்னரசு, மாநிலத் திட்டக்குழுவின் துணைத் தலைவர் முனைவர் ஜெ. ஜெயரஞ்சன், தலைமைச் செயலாளர் சிவ தாஸ் மீனா, கூடுதல் தலைமைச் செயலாளர் / முதலமைச்சரின் செயலாளர் நா. முருகானந்தம், திட்டம், வளர்ச்சி மற்றும் சிறப்பு முயற்சிகள் துறை கூடுதல் தலைமைச் செயலாளர் டாக்டர் கே. கோபால், நிதித்துறை செயலாளர் (செலவினம்) எஸ்.நாகராஜன், மாநிலத் திட்டக் குழு உறுப்பினர்கள் - பேராசிரியர் இராம. சீனுவாசன், பேராசிரியர் ம. விஜயபாஸ்கர், சட்டமன்ற உறுப்பினர் மருத்துவர் நா. எழிலன், கே.தீனபந்து, (ஓய்வு), பேராசிரியர் சுல்தான் அஹ்மத் இஸ்மாயில், மருத்துவர் ஜோ. அமலோற்பவநாதன், மருத்துவர் கு.சிவராமன், முனைவர் நரத்தகி நடராஜ், உறுப்பினர் செயலர் (மு.க.பொ) திருமதி எஸ்.சுதா ராமன் மற்றும் அரசு உயர் அலுவலர்கள் கலந்து கொண்டனர்.

கழக ஆட்சியின் கொள்கை வகுப்புக்கு அடித்தளமாக இருக்கிற திட்டக் குழுவின் நடவடிக்கைகளைப் பற்றித் தனது உரையில் முதல்வர் மகிழ்ச்சி அடைகிறார். உங்களோடு உரையாடுவது எனக்கு மனநிறைவாக

அமைப்பாக திட்டக்குழு மிகச் சிறப்பாகச் செயல்பட்டு வருகிறது. இதற்காக திட்டக்குழு துணைத் தலைவர் ஜெயரஞ்சன் அவர்களுக்கும், திட்டக்குழுவின் முழு நேர மற்றும் பகுதி நேர உறுப்பினர்களுக்கும், என்னுடைய பாராட்டுகளை நான் தெரிவித்துக் கொள்கிறேன்.

கொள்கைகளை வகுக்கும் முக்கியமான பணி!

அதிலும் குறிப்பாக ஜெயரஞ்சன் அவர்கள், அரசின் வழிகாட்டிகளில் ஒருவராகச் செயல்பட்டு வருகிறார். முக்கிய கொள்கைகளை வகுப்பதற்கு முனைப்புடன் வழிகாட்டுதல் வழங்குகிறீர்கள். முக்கியத் திட்டங்களை மக்களுக்கு அறிமுகப்படுத்த துணை நிற்கிறீர்கள். அரசுக்கும் மக்களுக்கும் இடைவெளி ஏற்பட்டு விடாமல் - அனைவருக்கும் அனைத்தும் கிடைப்பதற்கு திட்டக்குழு சீர்தரப் பணியாற்றி வருகிறது என திட்டக் குழுவின் தலைவர் என்ற முறையில் நான் பெருமிதம் கொள்கிறேன்.

சில முக்கியமான கொள்கைகளை

வகுக்கும் பணி உங்களுக்கு வழங்கப்பட்டுள்ளது.

- ❖ மின் வாகன கொள்கை.
- ❖ தொழில் 4.0 கொள்கை.
- ❖ குறு, சிறு மற்றும் நடுத்தரத் தொழில் நிறுவனங்கள் கொள்கை.
- ❖ துணி நூல் கொள்கை.
- ❖ கைத்தறிக் கொள்கை.
- ❖ சுற்றுலாக் கொள்கை
- ❖ தமிழ்நாடு மருத்துவ உரிமைக் கொள்கை
- ❖ தமிழ்நாடு பாலின மாறுபாடு உடையோருக்கான நலக் கொள்கை
- ❖ ஆகியவற்றைத் தயாரித்து நீங்கள் வழங்கி இருக்கிறீர்கள்.
- ❖ கழிவு மேலாண்மை கொள்கை.
- ❖ தமிழ்நாட்டின் நிலையான நிலப்பயன்பாட்டுக் கொள்கை.
- ❖ நீர்வள ஆதாரக் கொள்கை.
- ❖ வேலைவாய்ப்பு மற்றும் திறன் கொள்கை.
- ❖ வீட்டு வசதிக் கொள்கை

என்பன போன்றவற்றையும் விரைந்து இறுதி செய்திட வேண்டும் என்று எதிர் பார்க்கிறேன்.

திட்டங்கள் மக்களுக்கு எந்த வகையில் பயனளிக்கிறது என்பது முக்கியம்!

நான் மிக முக்கியமாகக் கருதுவது அரசு செயல்படுத்தி வரும் திட்டங்கள் மக்களுக்கு எந்த வகையில் பயனளித்து வருகிறது என்பது தொடர்பாக நீங்கள் தரும் ஆய்வறிக்கைகள்தான்.

❖ மகளிருக்கு இலவச விடியல் பயணத் திட்டத்தையும் நிறைவேற்றினோம். இந்த திட்டத்தின் மூலமாக பெண்கள் வாழ்க்கையில் ஏற்பட்டுள்ள சமூக, பொருளாதார மாற்றங்கள், உயர்வுகள் என்னென்ன என்பதைத் திட்டக் குழு அறிக்கையாகக் கொடுத்த பிறகு தான் அந்தத் திட்டத்தின் விரிந்த பொருள் அனைவரையும் சென்றடைந்தது. மாதம் தோறும் 800 ரூபாய் முதல் 1200 வரை சேமிக்கிறார்கள் என்பதைவிட பெண்களுக்கு பொருளாதார

தொடர்ச்சி 2 ஆம் பக்கம்

உச்ச நீதிமன்றத்தில் போராடி தீர்ப்பைப் பெற்றிருக்கிறோம்!

காவிரிப் பிரச்சினையில் கர்நாடகாவுடன் பேச்சுவார்த்தை என்பதே கிடையாது!

அமைச்சர் துரைமுருகன் பேட்டி!

சென்னை, செப். 23-

காவிரி நீர் குறித்து உச்ச நீதிமன்றத்தில் போராடி தீர்ப்பைப் பெற்றிருக்கிறோம். இனி காவிரி தொடர்பாக கர்நாடக அரசியும் பேச்சுவார்த்தை நடத்தப்பட மாட்டாது என்று நீர் வளத்துறை அமைச்சர் துரைமுருகன் பேட்டியளித்துள்ளார்.

நீர்வளத்துறை அமைச்சர் துரைமுருகன் அவர்கள் நேற்று முன்தினம் கோட்டூர் புரத்தில் பத்திரிகையாளர்களை சந்தித்தார். அப்போது அவர் கூறியதாவது: உச்ச நீதிமன்றம் தீர்ப்பால் மகிழ்ச்சி அடைகிறோம். இந்த நீரை வைத்துக் கொண்டு குறுவை பாசனத்தைப் பழுது இல்லாமல் காப்பாற்றலாம் என கருதுகிறோம்.

காவிரியில் உரிய நீரை திறக்க வேண்டும் என்ற உச்ச நீதிமன்றத் தீர்ப்பை கர்நாடக அரசு அமல்படுத்த வேண்டும். தீர்ப்பை அமல்படுத்தாவிட்டால் நீதிமன்ற அவமதிப்புக்கு கர்நாடக அரசு ஆளாக நேரிடும். விநாயகம் 5.000 கன அடி நீரை 15 நாட்களுக்கு திறக்க கர்நாடகாவுடன் அதிக உரிமை உண்டு.



தண்ணீர் திறந்து விட்டதும் தமிழகம் வந்துவிடாது. பிளிகுண்டு வசதிக்கு வேண்டிய மூன்று நாட்கள் ஆகும். அவர்களுக்குரிய தண்ணீரை கேட்பதாக அங்குள்ள கர்நாடகாவிலுள்ள தவறாக நினைக்கிறார்கள். காவிரி ஆற்று நீர் கர்நாடகத்திற்கு மட்டுமல்ல. கர்நாடக மாநிலத்தில் உற்பத்தியாகி, அந்த மாநிலத்தைவிட தமிழகத்தில் தான் அதிக இடங்களில் ஓடுகிறது. ஆற்றின் கடைமடைப் பகுதிக்குத்தான் அதிக உரிமை உண்டு.

ஆகவே, கர்நாடகத்தில் உள்ள விவசாயிகளுக்கும் தண்ணீர் வேண்டும் என்பதை நான் மறுக்கவில்லை. தண்ணீர் மிகையாக இருக்கும் காலத்தில் இந்த பிரச்சினை இல்லை. கண்ணை மூடித் திறந்து விடுவார்கள். தற்போதைய நிலையில் எவ்வளவு தண்ணீர் இருந்தாலும், தமிழகத்திற்கு பங்கிட்டு கொடுக்க வேண்டும் என உச்ச நீதிமன்றம் அருமையாக தெரிவித்து இருக்கிறது.

ஆணைய உத்தரவின்படி தமிழகத் திற்குத் தண்ணீர் திறந்து விட வேண்டிய கட்டாயத்தில் கர்நாடக உள்ளது. சட்டரீதியாக சென்று கொண்டிருக்கும் போது பேச்சுவார்த்தை நடத்துவது சரியாக இருக்காது.

பேச்சுவார்த்தை என்பது இனிமேல் இல்லை. பேச்சுவார்த்தைக்கு போனால் நமது கோரிக்கைகளை மழுங்கடித்து விடுவார்கள். இனிமேல் அனைத்துக் கட்சி கூட்டம் தேவையில்லை.

இவ்வாறு அமைச்சர் துரைமுருகன் பேட்டி அளித்தார்.

இயற்கை இடர்ப்பாடுகளால் சம்பா நெற்பயிர் மகசூல் இழப்புக்காக

6 லட்சம் விவசாயிகளுக்கு ரூ.560 கோடி!

சென்னை, செப். 23 -

அரசின் பயிர் காப்பீட்டுத் திட்டத்தின் கீழ் 2022-2023 ஆம் ஆண்டு சம்பா பருவ நெற்பயிரில் இயற்கை இடர்ப்பாடுகளால் ஏற்பட்ட மகசூல் இழப்புக்கு ரூ.560 கோடி இழப்பீட்டுத் தொகை வழங்கப்படுவதாக முதலமைச்சர் மு.க.ஸ்டாலின் அவர்கள் அறிவிப்பு வெளியிட்டுள்ளார்.

இதுகுறித்த செய்திக் குறிப்பு வருமாறு:- இயற்கை இடர்ப்பாடுகளால் ஏற்படும் பயிர் இழப்பிலிருந்து விவசாயிகளின் வாழ்வாதாரத்தைப் பாதுகாக்க, பயிர் காப்பீட்டுத் திட்டம் தமிழ்நாட்டில் தொடர்ந்து செயல்படுத்தப்பட்டு வருகிறது. 2022-2023 ஆம் ஆண்டில் இத்திட்டம் 37 மாவட்டங்களில் 14 தொகுப்புகளில் இயங்கி வருகிறது.

முதல்வர் மு.க.ஸ்டாலின் அறிவிப்பு!

புகளில் இந்திய வேளாண் காப்பீட்டு நிறுவனம், இப் கோ-டோக்கியோ, பஜாஜ் அலையன்ஸ், எச்.டி.எப்.சி எர்கோ மற்றும் ரிலையன்ஸ் பொது காப்பீட்டு நிறுவனங்களால் செயல்படுத்தப்பட்டது.

இத்திட்டத்தின் கீழ் சம்பா நெற்பயிரில், 11.20 இலட்சம் விவசாயிகளால் தமிழ்நாடு அரசின் காப்பீட்டுத் திட்டம் மாணியாக ரூ.824 கோடியும் விவசாயிகளின் பங்குத் தொகை ரூ.120 கோடியும் ஆக மொத்தம் ரூ.2,319 கோடி

காப்பீட்டு நிறுவனங்கள் வழங்கப்பட்டது. 2022-2023 ஆம் ஆண்டு சம்பா பருவ நெல் சாகுபடியில் 46 இலட்சம் மெட்ரிக் டன் உற்பத்தி அடையப்பட்ட போதிலும், வடகிழக்கு பருவமழை குறைவாக பெய்த காரணத்தால் இராமநாதபுரம், சிவகங்கை, புதுக்கோட்டை, தென்காசி, விருதுநகர் மற்றும் தூத்துக்குடி மாவட்டங்களில் ஏற்பட்ட மிதமான வறட்சியால் 3,52,797 ஏக்கர் பரப்பளவில் 33 சதவீதத்திற்கு மேல் பாதிக்கப்பட்ட வேளாண் பயிர்களுக்கு மாநில பேரிடர் நிவாரண நிதியிலிருந்து ரூ.181.40 கோடி தொகையை தமிழ்நாடு அரசு 1,87,275 விவசாயிகளுக்கு 4.9.2023 அன்று வழங்கியுள்ளது.

இதனை தொடர்ந்து தற்போது பயிர் காப்பீட்டுத் திட்டத்தின் கீழ், 1 அறிவிக்கை செய்யப்பட்ட மாவட்டங்களில், வறட்சி, வெள்ளம், புயல், பருவம் தவறிய மழை போன்ற பல்வேறு இயற்கை இடர்ப்பாடுகளால் சம்பா பரப்பளவில் ஏற்பட்ட மகசூல் இழப்பிற்கு, திட்ட விதிமுறைகளின்படி பாதிப்படைந்த பகுதிகளுக்கு இழப்பீட்டுத் தொகையாக மொத்தம் 560 கோடி ரூபாய் சுமார் 6 இலட்சம் தகுதி வாய்ந்த விவசாயிகளின் வாங்கிக் கணக்குகளில் வரவு வைக்கப்பட்ட உள்ளது. இவ்வாறு அரசின் செய்திக் குறிப்பில் தெரிவிக்கப்பட்டுள்ளது.